

Til tryggingarfeløg og eftirlønargrunnar, grannskoðarar og ábyrgdarhavandi tryggingarfrøðingar

Tórshavn 30. desember 2022  
Journalnr.: 22/00623-2

## Jólabræv 2022

Við hesum vil Tryggingareftirlitið nýta høvi at kunna um ávís viðurskifti, ið leiðslur í tryggingarfeløgum og eftirlønargrunnum, grannskoðarar og ábyrgdarhavandi tryggingarfrøðingar eiga at vera varug við í 2023.

### 1. Sjálvboðin avtala um ÁKK/ÁKP fyri lívstryggingarfeløg og eftirlønargrunnar

Í Danmark hava lívstryggingarfeløg og tvørgangandi eftirlønargrunnar síðani 2007 sjálvboðin fylgt sonevnda “*Omkostningsshenstillingen*” fra Forsikring & Pension (F&P). Endamálið við skipanini er at gera sjónligt, hvørjir kostnaðir kundin rindar í sambandi við sína eftirlønarskipan. Síðani 2010 hava øll dansk feløg roknað og víst ÁKK (árligur kostnaður í krónum) og ÁKP (árligir kostnaðir í prosentum) eftir einum standardhátti.

Nevndirnar og stjórnirnar í føroysku lívstryggingarfeløgnum og eftirlønargrunnum eru samd um, at feløgini skulu miðja eftir at geva tí einstaka eftirlønarkundanum kunning um kostnaðir, sum er á sama støði sum dansk feløg geva sínum eftirlønarkundum. Feløgini hava tí í samstarvi við Tryggingareftirlitið síðani 2018 arbeitt við eini samsvarandi skipan fyri føroysku eftirlønarkundarnar.

Í hesi tilgongdini hava feløgini í samstarvi við Tryggingareftirlitið:

- Hildið kunningar- og byrjanarfund (temadag) við F&P tann 7. oktober 2020.
- Latið úr hondum royndarfráboðanir fyri 2020 og 2021 fyri einstøku feløgini undir einum, sum hava fevnt um lýsing af uppgerðarhátti, avstemmingarskema umframt vátanir frá felag og grannskoðara. Royndarfráboðanirnar eru gjørdar við støði í Omkostningsshenstillingen (LP-information 44/19) hjá Forsikring & Pension, við neyðugum tillagingum til føroysk viðurskifti.
- Havt felags eftirmetingarfund tann 7. apríl 2022 og ein uppfylgjandi fund tann 5. september 2022.

Við støði í hesum átøkum og eftir eina hoyringartilgongd eru feløgini samd um at gera eina sjálvboðna avtalu um at upplýsa einstøku eftirlønarkundarnar um teirra ÁKK/ÁKP. Tryggingareftirlitið hevur, í samráð við feløgini, tann 22. desember 2022, orðað eitt endaligt uppskot til eina sjálvboðna avtalu millum feløgini um:

- At feløgini framyvir vilja upplýsa einstøku eftirlønarkundarnar um teirra ÁKK/ÁKP í seinasta lagi tann 1. september árið eftir.
- At um so er, at eitt felag, vegna óloyst tæknilig og/ella praktisk viðurskifti, ikki er ført fyri at upplýsa fyri sínum eftirlønarkundum um teirra ÁKK/ÁKP fyri 2022 í seinasta lagi 1. september 2023, kann felagið lata vera við hesum og í staðin upplýsa sínum eftirlønarkundum um teirra ÁKK/ÁKP fyri 2023 í seinasta lagi 1. september 2024.

- At ÁKK/ÁKP fyri einstaka eftirlønarkundan, nýttur uppgerðarháttur, avstemmingarskema og vátanir frá leiðslu og grannskoðara skulu gerast samsvarandi LP-information 32/21 frá F&P við nærri avtalaðum tillagingum, sum eru lýstar í avtaluni.
- At Tryggingareftirlitið eftir áheitan vil viðvirka sum óheftur millumgongumaður, um so er at ósemja skuldi tikið seg upp millum feløgini, eins og Tryggingareftirlitið fram til 1. september 2023 vil hjálpa til við at greiða mógulig tulkingar- ella ivamál um uppgerðina av, hvussu stóran part av kostnaðinum einstaki kundin skal bera.

Feløgini skulu í seinasta lagi 27. januar 2023 boða frá, um tey hava viðmerkingar til avtaluna. Tryggingareftirlitið ger so avtaluna lidna, og verður hon síðani almannakunngjørd á heimasíðuni hjá Tryggingareftirlitinum.

Tryggingareftirlitið fegnast um, at feløgini í allari tilgongdini hava verið konstruktiv og samstarvssinnað, og at tey eru vorðin samd um eina sjálvbodna avtalu um ÁKK/ÁKP til gagns fyri einstaka eftirlønarkundan.

## **2. Yvirlit yvir tíðarfreistir og tilfar at lata Tryggingareftirlitinum í 2023**

Í viðfesta fylgiskjali eru settar upp tíðarfreistir fyri, nær tilfarið skal verða latið Tryggingareftirlitinum.

----o----

Tryggingareftirlitið takkar fyri gott samstarv í brátt farna ári og ynskir øllum eini gleðilig jól og eitt gott nýggjár.

Vinarliga

Jógvan Thomsen

Stjóri

/Gudmundur Effersøe Nónstein

## Yvirlit yvir tíðarfreistir og tilfar at lata Tryggingareftirlitinum í 2023

Tíðarfreistir:	Tilfar at lata Tryggingareftirlitinum:	Lógargrundarlag:
16. januar	Upplýsing um, nær <b>nevndarfundur</b> verður hildin, har <b>ársfrásøgnin</b> fyri 2022 verður <b>góðkend</b>	§ 122, stk. 1 í tryggingarlógini
1. februar	Fráboðan um <b>solvens og individuella solvenstørv</b> á TB oyðublað (hvønn ársfjórðing)	§ 5, stk. 4 í kunngerð nr. 2 frá 27. juni 2018 um solvens og rakstrarætlanir hjá tryggingarfeløgum
1. februar	Fráboðan um <b>skrásettar ognir og tryggingarligar avsetingar o.a.</b> á PP oyðublað (hvønn ársfjórðing)	§ 8 í kunngerð nr. 1 frá 14. oktober 2009 um skráseting av ognum hjá tryggingarfeløgum
2 dagar aftaná nevndarfundin, har ársfrásøgnin er góðkend	<b>Ársfrásøgn, góðkend av nevndini:</b> <ul style="list-style-type: none"> <li>• 1 teldutøkt eintak (pdf)</li> <li>• 1 excel-fíla</li> </ul>	§ 122, stk. 1 í tryggingarlógini
2 dagar aftaná nevndarfundin, har ársfrásøgnin er góðkend	<b>Grannskoðanarprotokoll</b> (pdf)	§ 122, stk. 2 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta innan 1. mai	<b>Ársfrásøgn, góðkend av aðalfundinum</b> , undirskrivað av fundarstjóra, nevnd, stjórn og grannskoðara: <ul style="list-style-type: none"> <li>• 1 teldutøkt eintak (pdf)</li> <li>• 1 excel-fíla (um broyting)</li> </ul>	§ 123, stk. 1 og 4 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta innan 1. mai	<b>Ársfrásøgn fyri dótturfeløg</b> , ið ikki eru tryggingarfeløg	§ 123, stk.3 í tryggingarlógini
2 vikur aftaná, at nevndin hevur gjørt ORSA metingina, tó væntandi innan 1. mai	Fráboðan av ORSA	§ 4, stk. 1 í kunngerð nr. 1 frá 27. juni 2018 um leiðslu og stýring av tryggingarfeløgum o.ø.
1. mai	TB- fráboðan um <b>solvens og individuella solvenstørv</b>	-
1. mai	PP-fráboðan um <b>skrásettar ognir og avsetingar o.a.</b>	-
10 dagar aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: <b>frágreiðing frá ábyrgdarhavandi tryggingarfrøðingi</b> , latin nevndini í sambandi við, at nevndin góðkendi ársfrásøgnina	§ 7, stk. 7 í kunngerð nr. 7 frá 15. desember 2008 um ábyrgdarhavandi tryggingarfrøðing.
1 mánað aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: Lata Tryggingareftirlitinum <b>árliga frágreiðingin frá ábyrgdarhavandi tryggingarfrøðingi</b>	§ 8, stk. 2 í kunngerð nr. 7 frá 15. desember 2008 um ábyrgdarhavandi tryggingarfrøðing.
30. juni	Fyri lívstryggingarfeløg og eftirlønargrunnar: Lata Tryggingareftirlitinum <b>samanskrivað tøkniligt grundarlag</b>	§ 2, stk. 8 í kunngerð nr. 5 frá 27. juni 2018 um fráboðan av tøkniliga grundarlagnum o.a. fyri lívstryggingarvirksemi
1. august	TB-fráboðan um <b>solvens og individuella solvenstørv</b>	-
1. august	PP-fráboðan um <b>skrásettar ognir og avsetingar o.a.</b>	-
30. september	<b>Hálvársfrásøgn</b> fyri hálvárið 1. januar - 30. juni: <ul style="list-style-type: none"> <li>• 1 teldutøkt eintak (pdf)</li> <li>• 1 excel-fíla</li> </ul>	§§ 2 og 145 í kunngerð nr. 4 frá 27. juni 2018 um ársfrásagnir hjá tryggingarfeløgum og tryggingarhaldfelagsskapum
1. november	TB-fráboðan um <b>solvens og individuella solvenstørv</b>	-
1. november	PP-fráboðan um <b>skrásettar ognir og avsetingar o.a.</b>	-



### **Ársroknskapir og hálvársroknskapir sum excelfilur**

Oyðubløð til árs- og hálvársfrásagnir kunnu takast niður sum excel fíkur av heimasíðuni hjá eftirlitinum undir Fráboðanir: [www.tryggingareftirlitid.fo](http://www.tryggingareftirlitid.fo)

### **Dagförd TB og PP oyðubløð**

Mint verður á at senda inn av nýggjum dagförd TB- og PP oyðubløð fyri 4. ársfjórðing 2022, um fráboðaðu tøluni 1. februar 2023 eru broytt í mun til ársfrásøgnina 2022. Dagförd oyðubløð skulu sendast Tryggingareftirlitinum í seinasta lagi samstundis sum tann grannskoðaða og góðkenda ársfrásøgnin verður latin eftirlitinum. Broytingarnar skulu vera merktar við reyðum.